

មជ្ឈមណ្ឌលឯកសារកម្ពុជា
កើចម្លើយរបស់ដើមបណ្តឹងរដ្ឋប្បវេណីមានធុន និងកម្រិតខ្ពស់
ដើម្បីប្រកាន់លើវិធានជាប់រដ្ឋប្បវេណី?

ថ្ងៃទី៦ ខែឧសភា ឆ្នាំ២០១៣

លីម ជ័យទ័ត្ត

អ្នកសង្កេតការណ៍ដំណើរការតំណែងមេដឹកនាំខ្មែរក្រហម,

មជ្ឈមណ្ឌលឯកសារកម្ពុជា

នៅក្នុងបរិបទនៃសាលាក្តីខ្មែរក្រហម ដើមបណ្តឹងរដ្ឋប្បវេណីមានសិទ្ធិចូលរួមក្នុងកិច្ចដំណើរការនីតិវិធីព្រហ្មទណ្ឌ ប្រឆាំងនឹងជនទាំងឡាយដែលទទួលខុសត្រូវខ្ពស់បំផុតចំពោះទម្រង់កម្មនៅក្នុងយុត្តាធិការរបស់អង្គជំនុំជម្រះវិសាមញ្ញក្នុងតុលាការកម្ពុជា ដោយគាំទ្រការចោទប្រកាន់។ ការចូលរួមរបស់ដើមបណ្តឹងរដ្ឋប្បវេណីនៅសាលាក្តីកាត់ទោសមេដឹកនាំខ្មែរក្រហម អាចឲ្យជនរងគ្រោះចូលរួមជាភាគីនៅក្នុងដំណើរការជំនុំជម្រះព្រហ្មទណ្ឌលើជនជាប់ចោទ ដើម្បីគាំទ្រសហព្រះរាជអាជ្ញា និងដើម្បីទាមទារសំណងដ្ឋានិក និងសមូហភាព ចំពោះព្យសនកម្មដែលបង្កឡើងដោយផ្ទាល់ពីទម្រង់កម្មនានា ដែលជនជាប់ចោទត្រូវបានរកឃើញថា មានពិរុទ្ធភាព។^១ សិទ្ធិចូលរួមក្នុងកិច្ចដំណើរការនីតិវិធីខាងលើ រួមបញ្ចូលទាំងសិទ្ធិបញ្ជាក់ស្តីពីការងារដែរ។^២

ដើមបណ្តឹងរដ្ឋប្បវេណីមួយចំនួនធំ ត្រូវបានជ្រើសរើសដោយអង្គជំនុំជម្រះសាលាដំបូង ដើម្បីឲ្យមកផ្តល់សក្ខីកម្មសំខាន់នៅក្នុងផ្នែកនៃការជម្លៀសប្រជាជនដោយបង្ខំនៃសំណុំរឿង០០២/០១។ នៅក្នុងផ្នែកនៃសវនាការនេះ ដើមបណ្តឹងរដ្ឋប្បវេណីបានផ្តល់ជូននូវភស្តុតាងសំខាន់ៗ ដែលនឹងមានប្រយោជន៍ក្នុងការបញ្ជាក់អំពីទម្រង់កម្មនៃការជម្លៀសប្រជាជនដោយបង្ខំ និងអំពើបរិបទដែលទម្រង់កម្ម

^១ សេចក្តីសន្និដ្ឋានរបស់សហព្រះរាជអាជ្ញា ស្របតាមវិធាន៧២ ពាក់ព័ន្ធនឹងសក្ខីកម្មរបស់ដើមបណ្តឹងរដ្ឋប្បវេណី, ថ្ងៃទី២១ ខែកុម្ភៈ ឆ្នាំ២០១៣, កថាខណ្ឌ១៤, ឯកសារ E267 ("សេចក្តីសន្និដ្ឋានរបស់សហព្រះរាជអាជ្ញា") ។

^២ សេចក្តីសម្រេចលើសំណើសុំកោះហៅសារជាថ្មីដើមបណ្តឹងរដ្ឋប្បវេណី TCCP-187 និងសុំឲ្យពិនិត្យឡើងវិញលើបែបបទពាក់ព័ន្ធនឹងសក្ខីកម្មស្តីពីការឈឺចាប់របស់ដើមបណ្តឹងរដ្ឋប្បវេណី និងសំណើ និងចម្លើយតបនានាដែលពាក់ព័ន្ធ (E240, E240/1, E250, E250/1, E267, E267/1 និងE267/2) ថ្ងៃទី២ ខែឧសភា ឆ្នាំ២០១៣, កថាខណ្ឌ១៣, ឯកសារ E267/3 ("សេចក្តីសម្រេចលើសំណើសុំកោះហៅសារជាថ្មី") ។ សូមមើលផងដែរ សាលក្រមរបស់អង្គជំនុំជម្រះសាលាដំបូងថ្ងៃទី២៦ ខែកក្កដា ឆ្នាំ២០១០ កថាខណ្ឌ៦៦០, ឯកសារE188 ។

^៣ សេចក្តីសន្និដ្ឋានរបស់សហព្រះរាជអាជ្ញា, កថាខណ្ឌ១៤ ។

ទាំងនោះត្រូវបានប្រព្រឹត្តឡើង ។ សក្ខីកម្មរបស់ដើមបណ្ឌិតរដ្ឋប្បវេណីផ្តល់នូវសេចក្តីបន្ថែមដ៏សំខាន់មួយ
ទៅលើភស្តុតាងផ្សេងៗទៀតដែលបានបង្ហាញនៅក្នុងអំឡុងពេលនៃសវនាការ ។ ដោយមានថា្នះជា
ភាគីនៃរឿងក្តី ដើមបណ្ឌិតរដ្ឋប្បវេណីមិនចាំបាច់ធ្វើសម្បថមុននឹងផ្តល់សក្ខីកម្មទេ ។ ប៉ុន្តែ កាលពី
ថ្ងៃទី២៤ ខែកុម្ភៈ ឆ្នាំ២០១១ ក្រុមមេធាវីការពារក្តីរបស់ អៀង សារី បានដាក់ពាក្យត្រូវស្នើសុំឲ្យ
ដើមបណ្ឌិតរដ្ឋប្បវេណីធ្វើការផ្តល់សក្ខីកម្មនៅក្រោមសម្បថ បើកាលណាត្រូវបានជ្រើសរើសឲ្យមកផ្តល់
សក្ខីកម្មពាក់ព័ន្ធនឹងអង្គហេតុសំខាន់ៗ ។ ពាក្យនេះសំអាងថា សេចក្តីថ្លែងណាមួយរបស់ដើមបណ្ឌិត
រដ្ឋប្បវេណី អាចត្រូវបានប្រើប្រាស់តែនៅក្នុងការកំណត់ពីការអះអាងរបស់ដើមបណ្ឌិតរដ្ឋប្បវេណីរូប
នោះលើបញ្ហាសំណងតែប៉ុណ្ណោះ ហើយបើមានការកោះហៅដើមបណ្ឌិតរដ្ឋប្បវេណីរូបណាមួយឲ្យមក
ផ្តល់សក្ខីកម្មលើបញ្ហាណាពាក់ព័ន្ធនឹងសំណុំរឿងព្រហ្មទណ្ឌ ដើមបណ្ឌិតរដ្ឋប្បវេណីរូបនោះត្រូវតែផ្តល់
សក្ខីកម្មនៅក្រោមសម្បថ ។ ដូច្នោះ សក្ខីកម្មដែលមិនបានធ្វើសម្បថ ត្រូវបានផ្តល់នូវទម្ងន់ និងតម្លៃ
ជាភស្តុតាង ទាបជាងសក្ខីកម្មដែលបានធ្វើសម្បថ ។

ឆ្លើយតបនឹងពាក្យរបស់ក្រុមមេធាវីការពារក្តី អៀង សារី សហមេធាវីនាំមុខតំណាងដើមបណ្ឌិត
រដ្ឋប្បវេណីបានសន្តិភ័យថា ដើមបណ្ឌិតរដ្ឋប្បវេណី គឺជាភាគីស្មើគ្នាទាំងស្រុងនៅក្នុងកិច្ចដំណើរការ
នីតិវិធី និងអាចនឹងផ្តល់ភស្តុតាងនៅក្រោមលក្ខខណ្ឌតែមួយដូចគ្នានឹងជនត្រូវចោទដែរ ។ ការតម្រូវឲ្យ
ដើមបណ្ឌិតរដ្ឋប្បវេណីផ្តល់សក្ខីកម្មនៅក្រោមសម្បថ នៅពេលធ្វើការផ្តល់ភស្តុតាង គឺជាការកែប្រែដ៏ធំ
មួយទៅលើវិធានផ្ទៃក្នុង ។ វិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា និងក្រុមនីតិ

^៤ ដដែលដូចខាងលើ, ត្រង់កថាខណ្ឌ៣ ។

^៥ ចម្លើយតបទៅនឹងសារណារបស់សហព្រះរាជអាជ្ញាទាក់ទងនឹងតម្លៃជាភស្តុតាងនៃសក្ខីកម្មរបស់ដើមបណ្ឌិតរដ្ឋប្បវេណី, ថ្ងៃទី៤ ខែមីនា
ឆ្នាំ២០១៣, កថាខណ្ឌ៨, ឯកសារ E267/1 ("ចម្លើយតបទៅនឹងសារណាអនុលោមតាមវិធាន៧២") ។

^៦ សេចក្តីសន្និដ្ឋានរបស់សហព្រះរាជអាជ្ញា, កថាខណ្ឌ៧ ។ សូមមើលផងដែរ សំណើរបស់ អៀង សារី ស្នើឲ្យដើមបណ្ឌិតរដ្ឋប្បវេណីធ្វើសម្បថ
ប្រសិនបើត្រូវបានអនុញ្ញាតឲ្យផ្តល់សក្ខីកម្មអំពីអ្វីដែលពួកគេបានដឹងពីរឿងក្តីព្រហ្មទណ្ឌ, ថ្ងៃទី២៤ ខែកុម្ភៈ ឆ្នាំ២០១១, ឯកសារ E57 ។

^៧ ចម្លើយតបរបស់ អៀង សារី ទៅនឹងសារណារបស់សហព្រះរាជអាជ្ញាទាក់ទងនឹងសក្ខីកម្មរបស់ដើមបណ្ឌិតរដ្ឋប្បវេណី, ថ្ងៃទី២០ ខែមីនា
ឆ្នាំ២០១៣, ឯកសារ E267/2 ។ សូមមើលផងដែរ សេចក្តីសន្និដ្ឋានរបស់សហព្រះរាជអាជ្ញា, កំណត់សម្គាល់ជើងទំព័រទី៤២ (ក្នុងចំណោម
ចំណុចផ្សេងៗទៀត បានលើកឡើងថា សក្ខីកម្មដែលមិនបានធ្វើសម្បថត្រូវបានផ្តល់នូវទម្ងន់ និងតម្លៃជាភស្តុតាងទាបជាងសក្ខីកម្ម
ដែលបានធ្វើសម្បថ) ។

^៨ សេចក្តីសន្និដ្ឋានរបស់សហព្រះរាជអាជ្ញា, កថាខណ្ឌ៨ ។

វិធីព្រហ្មទណ្ឌនៃព្រះរាជាណាចក្រកម្ពុជា ឆ្នាំ២០០៧ ពុំបានតម្រូវឱ្យដើមបណ្តឹងរដ្ឋប្បវេណីធ្វើសម្បថ មុនពេលចូលមកផ្តល់សក្ខីកម្ម ដូចជាសាក្សីទេ ។^{៩៧}

សហព្រះរាជអាជ្ញា បានអះអាងនៅក្នុងសេចក្តីសន្និដ្ឋានរបស់ខ្លួន ពាក់ព័ន្ធនឹងការផ្តល់សក្ខីកម្ម របស់ដើមបណ្តឹងរដ្ឋប្បវេណីថា អង្គជំនុំជម្រះវិសាមញ្ញក្នុងតុលាការកម្ពុជា បានធ្វើតាមបែបបទច្បាប់ ស៊ីវិល ហើយម្យ៉ាងទៀត បានធ្វើឱ្យខុសគ្នារវាង សាក្សី និងដើមបណ្តឹងរដ្ឋប្បវេណី ជនជាប់ចោទ និង សាច់ញាតិរបស់ដើមបណ្តឹងរដ្ឋប្បវេណី ឬជនជាប់ចោទ ។ ដូចគ្នានឹងភាគីដទៃទៀតនៃកិច្ចដំណើរការនីតិវិធី ដែរ ដើមបណ្តឹងរដ្ឋប្បវេណីពុំត្រូវបានតម្រូវឱ្យធ្វើការផ្តល់សក្ខីកម្មនៅក្រោមសម្បថទេ ។^{៩៨} សហព្រះ រាជអាជ្ញាបានលើកឡើងបន្ថែមថា អង្គជំនុំជម្រះសាលាដំបូងធ្លាប់បានថ្លែងពីមុនថា សក្ខីកម្មដែលមិន បានធ្វើសម្បថ ដែលធ្វើឡើងដោយដើមបណ្តឹងរដ្ឋប្បវេណី ក៏ដូចជាជនជាប់ចោទដែរ គឺជាភ័ស្តុតាងនៅ ចំពោះមុខអង្គជំនុំជម្រះ ។ ដូច្នោះ អង្គជំនុំជម្រះសាលាដំបូងត្រូវធ្វើការវាយតម្លៃទៅលើទម្ងន់ និងតម្លៃ ជាភរវិនិយោគនៃសក្ខីកម្មរបស់ដើមបណ្តឹងរដ្ឋប្បវេណី នៅក្រោមបទដ្ឋានតែមួយដូចគ្នានឹងសក្ខីកម្មដែល បានផ្តល់ដោយសាក្សីដូច្នោះដែរ ។^{៩៩} ប្រសិនបើទម្ងន់ ឬតម្លៃភ័ស្តុតាងនៃសក្ខីកម្មរបស់ដើមបណ្តឹងរដ្ឋប្ប វេណី ត្រូវបានសន្មតជាស្វ័យប្រវត្តិថា មានតម្លៃទាបជាង ដោយសារតែដើមបណ្តឹងរដ្ឋប្បវេណីមិនបាន ស្បថពេលផ្តល់សក្ខីកម្ម នឹងអាចក្លាយទៅជាការរំលោភលើសិទ្ធិរបស់ដើមបណ្តឹងរដ្ឋប្បវេណីក្នុងការចូល រួម និងផ្តល់ភស្តុតាង ។^{១០០} ជំនួសឱ្យការវាយតម្លៃលើទម្ងន់ និងតម្លៃជាភ័ស្តុតាងតាមរយៈការធ្វើសម្បថ អង្គជំនុំជម្រះសាលាដំបូងត្រូវតែពិចារណាលើទម្ងន់ និងតម្លៃជាភ័ស្តុតាងនៃសក្ខីកម្មរបស់ដើមបណ្តឹងរដ្ឋប្ប វេណី ដោយផ្អែកលើករណីនីមួយៗតាមរយៈការសួរដេញដោលដោយ ចៅក្រម និងមេធាវី ។^{១០១}

^{៩៧} សូមមើលវិធាន២៣(៤)នៃវិធានផ្ទៃក្នុង ("ដើមបណ្តឹងរដ្ឋប្បវេណី មិនត្រូវបានគេសួរដូចជាសាក្សីធម្មតាក្នុងសំណុំរឿងតែមួយនោះទេ ហើយស្របតាមវិធាន៦២ ដែលទាក់ទងនឹងដីកាចាត់ឱ្យស៊ើបសួរជំនួស អាចត្រូវបានគេស្តាប់ចម្លើយតែប៉ុណ្ណោះ ដោយស្ថិតក្រោមលក្ខខណ្ឌ ដូចគ្នាទៅនឹងជនត្រូវចោទ ឬជនជាប់ចោទដែរ") ។ សូមអានផងដែរ វិធាន៤៤(២)នៃវិធានផ្ទៃក្នុង ដែលចែងពីសមាជិកក្រុមសារជីកដីត របស់ជនជាប់ចោទ ជនត្រូវចោទ ឬដើមបណ្តឹងរដ្ឋប្បវេណី ដែលឆ្លើយដោយមិនចាំបាច់ធ្វើសម្បថ ។ សូមអានបន្ថែម មាត្រាស្រដៀងគ្នា នៅក្នុងក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា មាត្រា១៥៦ (សាក្សីមិនស្បថ), ៣១២ (វិសមិតភាពរវាងឋានៈដើមបណ្តឹង រដ្ឋប្បវេណី និងឋានៈជាសាក្សី), ៣២៦(ការស្តាប់ចម្លើយរបស់ភាគី), ៣២៧(ការជំទាស់ទៅនឹងការស្តាប់ចម្លើយរបស់សាក្សី) ។

^{៩៨} សេចក្តីសន្និដ្ឋានរបស់សហព្រះរាជអាជ្ញា, កថាខណ្ឌ៤ ។

^{៩៩} ដដែលដូចខាងលើ, កថាខណ្ឌ៥ ។ សូមមើលផងដែរ សាលក្រមរបស់អង្គជំនុំជម្រះសាលាដំបូងថ្ងៃទី២៦ ខែកក្កដា ឆ្នាំ២០១០

នៅត្រង់កថាខណ្ឌ៥១ និង៥២, ឯកសារE188 ។

^{១០០} ដដែលដូចខាងលើ, កថាខណ្ឌ១៧ ។

^{១០១} ដដែលដូចខាងលើ, កថាខណ្ឌ២២ ។ សូមមើលផងដែរ "សេចក្តីសម្រេចលើសំណើសុំកោះហៅសារជាថ្មី", កថាខណ្ឌ១១ ។

ការអនុវត្តនាពេលកន្លងមកក្នុងសំណុំរឿង០០១ មានដើមបណ្តឹងរដ្ឋប្បវេណីចំនួន២២នាក់ បានផ្តល់សក្ខីកម្មនៅចំពោះមុខអង្គជំនុំជម្រះសាលាដំបូងដោយពុំចាំបាច់ធ្វើសម្បថ។ អង្គជំនុំជម្រះបាន ធ្វើការវាយតម្លៃទៅលើសេចក្តីថ្លែងនាពេលរបស់ដើមបណ្តឹងរដ្ឋប្បវេណីទាំងអស់ ថាមានតម្លៃជាភស្តុតាង នៅចំពោះមុខអង្គជំនុំជម្រះ ហើយបានធ្វើការពិចារណា និងប្រើប្រាស់សក្ខីកម្មទាំងនោះ ដើម្បីកំទ្រ ការសម្រេចមួយចំនួននៅក្នុងសាលក្រមនៃសំណុំរឿង០០១។^{១៤} ប៉ុន្តែទម្ងន់ និងតម្លៃជាភស្តុតាងនៃ សក្ខីកម្មទាំងនោះ គឺប្រែប្រួលទៅតាមការវាយតម្លៃរបស់អង្គជំនុំជម្រះ ដោយផ្អែកលើវិធីសាស្ត្ររួម មួយដែលបានវាយតម្លៃនៅក្នុងក្របកាលៈទេសៈទាំងអស់អំពីភាពគ្រប់គ្រាន់នៃភស្តុតាង ហើយតាមការ វាយតម្លៃដែលមានសំអាងហេតុអំពីភស្តុតាង។ ការសង្ស័យណាមួយអំពីពិរុទ្ធភាព ត្រូវបានបកស្រាយ ជាប្រយោជន៍ដល់ជនជាប់ចោទ។^{១៥}

ដូចគ្នានេះដែរ សម្រាប់សំណុំរឿង០០២/០១ អង្គជំនុំជម្រះសាលាដំបូងបានបញ្ជាក់ថា ទម្ងន់ ដែលត្រូវផ្តល់ទៅឲ្យសក្ខីកម្មរបស់ដើមបណ្តឹងរដ្ឋប្បវេណី និងត្រូវបានវាយតម្លៃទៅតាមករណីនីមួយៗ ដោយពិនិត្យទៅលើភាពអាចជឿជាក់បាននៃសក្ខីកម្មនោះ។ បន្ទាប់ពីការវាយតម្លៃដែលមានសំអាងហេតុ អំពីភស្តុតាង រឹមតិសង្ស័យអំពីពិរុទ្ធភាព និងត្រូវបកស្រាយជាប្រយោជន៍ដល់ជនជាប់ចោទ។^{១៦}

ជារួម ដើមបណ្តឹងរដ្ឋប្បវេណីអាចចូលរួមផ្តល់សក្ខីកម្មនៅក្នុងសវនាការដោយពុំចាំបាច់ធ្វើសម្បថ ហើយសក្ខីកម្មនោះនៅតែមានទម្ងន់ និងតម្លៃជាភស្តុតាង ដើម្បីកំទ្រការចោទប្រកាន់ប្រឆាំងនឹងជនជាប់ ចោទ។ ប៉ុន្តែសក្ខីកម្មទាំងនោះ មានទម្ងន់ និងតម្លៃ ប៉ុណ្ណោះ គឺអាស្រ័យទៅលើភាពត្រូវជឿជាក់បាន នៃសក្ខីកម្មដែលដើមបណ្តឹងរដ្ឋប្បវេណីបានផ្តល់នៅចំពោះមុខអង្គជំនុំជម្រះ។

^{១៤} ដដែលដូចខាងលើ, កថាខណ្ឌ៦។ សូមមើល សាលក្រមរបស់អង្គជំនុំជម្រះសាលាដំបូងថ្ងៃទី២៦ ខែកក្កដា ឆ្នាំ២០១០ នៅត្រង់ កថាខណ្ឌ៥២-៥៥, ឯកសារE188។ សូមមើលផងដែរ "សេចក្តីសម្រេចលើសំណើសុំកោះហៅសារជាថ្មី", កថាខណ្ឌ២១។

^{១៥} សាលក្រមរបស់អង្គជំនុំជម្រះសាលាដំបូងលើសំណុំរឿង កាំង ហ្គេកអ៊ាវ ហៅ ខុច, ថ្ងៃទី២៦ ខែកក្កដា ឆ្នាំ២០១០, កថាខណ្ឌ៥៥, ឯកសារ E188។

^{១៦} "សេចក្តីសម្រេចលើសំណើសុំកោះហៅសារជាថ្មី", កថាខណ្ឌ២២។